

कष्टहारि पुं. 1. ईश्वर, भगवान 2. विष्णु 3. इंद्र 4. सूर्य 5. चंद्रमा 6. किरण 7. शेर, सिंह 8. सिंह राशि 9. अग्नि, आग 10. वायु, पवन 11. श्रीकृष्ण 12. रामचंद्र 13. शिव 14. शुक्र ग्रह 15. यम 16. पुराण के अनुसार एक वर्ष या भूभाग 17. एक प्राचीन पर्वत 18. काव्य. 18 (अठारह) वर्णों का एक प्रकार का छंद या वृत्त 19. बौद्धों के अनुसार एक बहुत बड़ी संख्या 20. हंस 21. मोर 22. तोता 23. साँप 24. मेंढक 25. गीदड़ अव्य. धीरे-धीरे, आहिस्ते।।

हारिक पुं. (तत्.) एक प्राचीन जनपद का नाम।

हारिका स्त्री. (तत्.) काव्य. छंद. एक वृत्त का नाम।

हारिज वि. (अर.) हर्ज या हानि करने वाला, बाधा पहुँचाने वाला।

हारिण वि. (तत्.) हरिण का, हरिण से संबंधित।

हारिणाश्वा स्त्री. (तत्.) संगी. मूर्छना का एक प्रकार।

हारिणी स्त्री. (तत्.) पुल्लिंग विशेषण 'हारी' शब्द का स्त्रीलिंग रूप दे. हारी।

हारित वि. (तत्.) 1. हरण किया हुआ या करवाया हुआ 2. हारा हुआ 3. खोया हुआ 4. आकर्षित।

हारितक पुं. (तत्.) हरी सब्जियों का समूह।

हारिद्र वि. (तत्.) 1. हल्दी का 2. हल्दी से बना 3. हल्दी से संबंधित 4. हल्दी के रंग वाला, पीला 5. हल्दी जैसी गाँठ वाला (पौधा)।

हारिल पुं. (तद्. > हारीत) कबूतर की प्रजाति का ही एक पक्षी जो देखने में कबूतर जैसा होने के बाद भी उससे कुछ बातों में भिन्न होता है, इसकी आवाज मीठी तथा पंख हरे, चोंच कुछ मोटी, पूँछ छोटी और आँखें नीली होती हैं, यह मनुष्यों के पास आने पर बोलना बंद कर देता है, इसका घोंसला और निवास पेड़ों पर ही होता है, यह प्रायः पेड़ों से नीचे जमीन पर नहीं उतरता, आवश्यकता होने पर यदि उतरना ही पड़े तो हाथों (पैरों) में कोई, टहनी या सूखी लकड़ी लेकर

ही उतरता है, इसीलिए 'हारिल की लकड़ी' जैसे मुहावरे प्रचलित हैं, विश्व में प्रायः नौ प्रजातियों में फैला हुआ यह पक्षी दक्षिण एशिया, विशेषतः भारत का मूल निवासी है, हारीत, हरियल उदा. हमारे हरि हारिल की लकड़ी। -सूर।

हारी वि. (तत्.) हरण करने वाला (समासांत में प्रयुक्त) जैसे- मनोहारी, पापहारी उदा. मंगलभवन, अमंगलहारी -तुलसी स्त्री. (तद्.) हार जैसे- मैंने तो हारी ही मान ली अ.क्रि. (तद्.) हारना क्रिया का भूतकालिक रूप पुं. (तत्.) छंद. एक वृत्त का नाम, जिसके प्रत्येक चरण में पाँच वर्ण होते हैं, (गुरु, गुरु, लघु, गुरु और गुरु के क्रम से) हारीत छंद।

हारीत पुं. (तत्.) दे. हारिल 2. चोर, डाकू, लुटेरा।

हारुक पुं. (तत्.) हरण करने वाला, छीन लेने वाला।

हारू पुं. (अर.) 1. नखटख घोड़ा 2. दूत, हरकारा 3. सेना नायक, सरदार, नेता।

हारौल पुं. (तुर्की.) सेना का आगे का भाग, जो मुख्य आक्रमण करता है।

हार्ट पुं. (अं.) हृदय।

हार्द वि. (तत्.) 1. हृदय के अंदर की बात 2. प्रेम, स्नेह, अनुराग वि. हृदय से संबंधित, हार्दिक।

हार्दिक वि. (तत्.) 1. हृदय से संबंधित 2. सच्चा जैसे- हार्दिक सहानुभूति।

हार्दिक्य पुं. (तत्.) मित्रभाव, आत्मीयता का भाव।

हार्दी वि. (तत्.) 1. स्नेह-प्रेम से युक्त 2. सहृदय।

हार्न पुं. (अं.) भोंपू, आवाज करने वाला यंत्र।

हार्य वि. (तत्.) 1. हरण करने योग्य 2. जीत लेने योग्य 3. हटा देने योग्य नाट्य. अभिनय के योग्य।

हार्स पावर पुं. (अं.) भाँ. किसी यंत्र (मोटर) के काम करने की शक्ति की मापक इकाई जैसे- यह तीन हार्स पावर का इंजन है टि. एक हार्स पावर=550 पौंड प्रति सेकंड पर्या. अश्वशक्ति।